



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۵/۰۷

آصف بهاند

د لنډيو اصلي منابع خلک دي

۳۷مه برخه

لنډی، د ثبتولو ستونزه

۳۷۷مه برخه

د جنگ پرستو زور اوبه شه
د ژوند پرستو هیلې دوی وژلي دینه

هغه اوس چپرته، زه اوس چپرته
نه ترې خبرېږم، نه زما خبر ورځینه

د ناپوهی د لاسه خدایه
موږ په شتمن وطن کې لوږې تېرونه

نن بیا د گران عزیز نایبې له خوا رالېږل شوي لنډی درسره شریکوم. ده د خپلو همیشنیو مرستو په لړ کې داخل هم یو شمېر لنډی رالېږلي دي. ترلنډيو مخکې یې داسې راته لیکلي دي:

«گران استاده سلامونه ارادت!»

دا دی بیا څو داسې لنډی چې د ټولنیزو رسنیو له دریځو په مخ راغلي دي چې ځکه یې خوندوره وه او ما ښه وگنله چې ستاسو د لنډيو اړونده لیکنو او څېړنو له پاره یې خوندي او تاسو ته درواستوم. ستاسو روغتیا او سلامتی می همیشنی هیله ده!»

د ښاغلي نایبې رالېږلي لنډی می چان کړي، هغه چې زما له پاره تکراري وي، لري می کړي او پاتې می راخوندي کړي.

دا لنډی ما ته په دوو پوستونو کې رالېږل شوي دي، خو زه یې ټولې یو ځای راخلم او خپروم یې. زه له ښاغلي عبدالعزیز نایبې نه په بیا - بیا مننې سره، دا لنډی له تاسو درنو لوستونکو سره شریکوم:

خدایه لالی ته می نېږده کړه
لس کاله وشول په نامه یې ناسته یمه

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالېږلو مخکې په خیر و لولئ

خود به پردي انگر کی گرځم
د ننگ په ورځ دې چې ځان کون نيولی وونه

حجره د ټول کلي شريکه
دکې کاسې مې د لالې له کوره ځينه

چې انينې ته مخامخ شم
په ځان خفه شمه بشپړې درته کومه

چې شاه ليلا پرې خوشحاليږي
کدوان دې ونيسي چارک، چارک گلونه

شونډې چيچي، وار يې خطا دې
مسافر يار ته د جامو غوټه ترينه

شونډو مې وچ پتري نيولي
ستا د دووسې يارې تاو پرې تېرومه

سبا نه، بل سبا اختر دې
خلک جامې گنډي، زه روغ گرېوان څيرمه

ستا يارانه د غڼو شپول دې
لکه ريبنمين زروکې، ټول درپاتي شومه

که دې ارمان يم، حال مې واخله
طبيب مې سر ته رنجي (۱) ږدي بې خونده يم

کوچ او پېروي کور کې نه خورم
ستا د کاله بېرې د خاورو سره خورمه

د کوټې چت درباندي پرېوځه
چې د چيلم نيچه دې خوله کې پاتي شينه

د زليخا خوينه ستا وو
لکه يوسف دې بې گناه تهمني کړمه

د ناپوهې د لاسه خدايه
مور په شتمن وطن کې لوړې تېرونه

د برېټو څوکې دې بياتي کړه
د سترگو گاتي مې وهي، رنده يې کړمه

د حجرې وره کې په ژړا شوم
باران ورېږي، ياران لري تللي دينه

د جنگ پرستو زور اوبه شه
د ژوند پرستو هيلي دوی وژلي دينه

د جنت حورې په کور پرېږدي
د مسافرو وورکو خوار دي نصیبونه

د غم رانجه يې لاس کې راكړل
زړه مي غمجن دی سترگې نه پرې تورومه

د ملنگی کچکوله مات شي
چې در په در دي گرځوم، تش دي راورمه

په لار کې ناسته يم ځان ژاړم
خدایه د لارې مل مي راولي چې ځمه

پرځان به تور ځادر راخپور کړم
د جدایې تېبي دي بیا نیولی یمه

په بي ننگی دي ژړا راغله
له بي وسې د بل ډولې ته وخته

په خپل زنگون به دي حلال کړم
د بل یاری ته به دي پرې نه ږدم مئینه

په مخ مي مچ تېر شوی نه و
برېت دي جارو شو، پکې لارې جوړوینه

لالیه شریک باران وریږي
په تا دي اوري، په ما ونیسه لاسونه

ما ته دي لږې شپې بانه کړي
میاشتي دي تېرې کړي، کلونه دي شمېر مه

ژوند مي په تمه، تمه تیر شو
رانه چاپېرشول د بېلتونه لور ډېوالونه

زما له توره بخته گوره
پرون مي زړه ورکړو، نن کېږي باروینه

زرگی مي ستا له غېږې نه تلو
زه ستا شلیدلي تیکري ورک له ملکه کړمه

زموږ خو ژوند د غریبې دی
رب دي جانان په مېلمستیا نه راولینه

زهر به وخورم، ځان به مړ کړم
خوابېي مي گرځي، ځوی ته بل واده کوینه

بارانه ورو، ورو پرې وریږه
زما جانان له دي لامده کړل کتابونه

رنگ می په تا پسی زیریژی
خلکو ته وایم چې نفلی روژی لرمه
هغه ده! بل درنه واده کرم
مور ته دی وایه چې بنگری درواچوینه
هغه اوس چیرته، زه اوس چیرته
نه ترې خبرېږم، نه زما خبر ورځینه
بارانه بڼه کار دی ونه کړ
د یار راتگ و، بی دیدنه کور ته ځمه
غاره په هله مرگ ته کېږدم
چې می شیرین جانان منکر له مینې شینه
اصلي زما په زړه کې ته یی
واده می وکړ چې تهمت نه خلاصه شمه
واده دی وکړ، خبر راغی
شرمېږې نه چې اوس می لار نیسی مینه
ځای د باور می پاتی نه شو
په خپل خنجر د زړه په سر ولگېدمه
نن یی په رنگو مېنوو راغلم
د یار کرلي گلان وچ له تندي وونه
جینی د سپین کمر لټکه (۲)
له زهرو ډکه خوله یی راکړه مری کرمه
اسماني تندر شوی جانانه
پر ما راپرېوتی نری، نری دی کرمه
تر زنگونو پوری دل شوم
زه په انگار د بېلتانه ختلي یمه

(۱) رنجه: د رخت یوه ټوټه، ریتاره، صافی، زړه جامه، د ټوټې اوږده تراده.

(۲) لټکه: څرموشکی، چلیپاسه، یوه خزنده چې رنگ بدلوي او اوږده ژبه لري، لنډی منگور

نور بیا

د لیکوال نورې لیکنې په لاندې لینک کې لوستلای شئ:

<http://afghan-german.com/tahLiLha/EditAutor.aspx?95>

د پاڼو شمیره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ